


IL-GUDJA



Kemm hu antik dan ir-raħal li hu mbieghed mill-Belt 4 mili, tixhdu l-knisja parrokkjali ta' Santa Marija ta' Bir Miftuħ li twaqqfet f'parroċċa fl-1436 mill-Isqof De Mello.

L-istil rurali ta' bosta mill-bini ta' dan ir-raħal għandu jzomm it-tradizzjoni qadima tiegħu għaliex huwa kien mill-ewlenin irhula ta' Malta.

Minbarra dan il-bini, hemm ukoll għadd ta' djar qodma li jafu jdommu waħda wara l-oħra l-ġrajjet sbieħ ta' dan ir-raħal storiku.

Aħna għidna li bħala xhieda tal-qedem ta' dan ir-raħal, hemm il-knisja ta' Santa Marija ta' Bir Miftuħ. Iflu sew il-kostruzzjoni tagħha u taraw li din il-kwalità ta' bini ilha li nqatgħet is-snin il-kbar. Is-saqaf li hu ċatt qiegħed miżmum minn hnejjet herġin mill-hajt. Fit-tard tas-seklu XVI, tkabbret ftit aktar lejn il-lvnt, iżda twaqqat wara meta nbriet il-parroċċa l-ġdida.

Mal-Gudja nsibu lil Hal Farruġ, raħal ċkejken li għalkemm meta l-Gudja kienet fl-aqwa tagħha, ma kienx fih aktar minn għaxart idjar li aktarx kienu rziezet. Dan ir-raħal għandna nisimghuh jissemma f'bosta ġrajjet qodma, għax għalkemm żgħir, milli jidher kien imfittex sewwa fil-qedem. Hal Qadi u Hal Saptan jagħmlu wkoll ma' dan ir-raħal.

Popolazzjoni

Meta l-Gudja saret parroċċa f' l-1436, huwa kellu ġurisdiżżjoni fuq hamest irhula li wara, wiehed wara l-ieħor ilkoll saru parroċċi u wara saru anke matrici ta' parroċċi oħra. Dan jaqbel il-motto tiegħu meta jgħid: - "**Pluribus Parens**" (Omm Wisq Ulied).

Fil-bidu l-Gudja kienet taħkem fuq popolazzjoni ta' madwar 1,840 ruħ meta tqis li magħha kellha lil Hal Tarxien, Hal Kirkop, Hal Safi, l-Imqabba u Hal Luqa.

Iżda fl-1592 meta dawn infirdu minnha minbarra Hal Luqa li halla fl-1634, il-popolazzjoni naqset bil-bosta għaliex kulhadd ha dak li hu tiegħu, u hekk il-Gudja sab li kellu 80 dar biss. Kienet qabza kbira biex minn dik il-popolazzjoni kollha ssib li hadulek l-akbar sehem, imma dak li mhux tiegħek ma tistax tibqa' żżommu għal dejjem u xi darba trid terħih minn idejk.

Fl-1667 kellu 87 dar b'popolazzjoni ta' 357 ruħ. Wara 93 sena ta' progress laħaq l-għadd ta' 587 ruħ u kienu joqogħdu go fih 142 dar. Fl-1830 kien hemm 195 dar u mgħammra b'978 ruħ; fl-1865 kellu 932 ruħ, iżda fl-1890 insibu li kien jagħmel 240 dar u 1,160 ruħ.

Fl-1901 kellu 1,133 ruħ; 1911 kellu 1,270 ruħ; 1921 kellu 1,167 ruħ.

Fl-1961 sibna li 1,811-il ruħ joqogħdu f'dan ir-raħal.

L-arma tiegħu hi faxxa hamra dentata orizzontali fuq kamp fidda.

Kif beda ismu

Hemm bosta tifsiriet dwar isem dan ir-raħal u tista' tgħid ilkoll ma jaqblux wiehed ma l-ieħor. Kollha għandhom ragunijiet għalihom u meta taqrahom tasal biex taqbel magħhom ilkoll u tgħid bħalhom.

Skond x'uhud, Gudja fil-Għarbi tfisser **għolja** jew **lok eminenti**. Jekk aħna neħduha letteralment, il-Gudja mhux fil-baxx, imma jekk aħna nħarsu lejha minn angolu differenti nsibu li tista' tfisser illi hu jgawdi

l-ħakma fuq bosta rhula oħra. Min jaħkem ikun oghla minn haddieħor.

Hawn min jgħid li l-ewwel isem li kellu l-Gudja ma kienx dan. Bosta kittieba antiki jsejhulu bħala "r-raħal ta' Bir Miftuħ". U sakemm b'dan l-isem minn dejjem tissejjah il-knisja l-qadima tiegħu ta' Santa Marija, għandna nifmu li ġie msemmi hekk għaliha. Il-kelma ta' "Bir Miftuħ" hija ġejja minn bir li hemm hdejn din il-knisja.

Fl-aħharnett hawn min isemmi li San Pawl għadda wkoll minn din in-naħa u waqaf jippriedka fuq il-lok sewwa, fejn qal li "Marija Santissima, hi bir miftuħ tal-grazzji għal kulhadd".

Santa Marija Knisja Matrici Parrokkjali

Il-knisja ta' Santa Marija ta' Bir Miftuħ saret parroċċa fl-1436 mill-Isqof De Mello, u hi t-tielet waħda fsot il-matrici.

Mal-knisja l-qadima ta' Bir Miftuħ kienu jagħmlu dawk il-parroċċi kollha li diġà tajna l-lista tagħhom, iżda dawn waħda wara l-oħra twaqqfu ndipendenti u hekk infirdu minnha.

Maż-żmien din il-knisja matrici reġgħet għet mibnija mill-ġdid fl-1512 bil-ħidma tal-kappillan tagħha Dun Gonzalvo Cansciur, qrib il-hames knejjes filjali, li huma ta' Santa Marija, tat-Twelid tal-Madonna, ta' San Ġorġ, ta' Santa Katerina u ta' San Bastjan.

Mill-Vista li għamel Mons. Dusina fl-1575, jidher li fil-qedem dik il-matrici kienu jgħamlu magħha bosta knejjes filjali - 5 Birmiftuħ, 9 fil-Gudja, 5 f'Hal Kirkop, 8 fl-Imqabba, 4 f'Hal Safi, 2 f'Hal Farruġ u 11 f'diversi limiti ta' dawk l-inħawi.

Fl-1656, b'ħidma tal-Kappillan Dun Ġwann Gatt, il-knisja parrokkjali għet imtella' mill-ġdid fil-misraħ tal-Gudja, fuq id-disinn ta' Masu Dingli, u x-xogħol

ikompli f'paġna 71

intemm fl-1666. Fl-1858 bdew ix-xoghol ta' kampnar ġdid minflok ieħor qadim li wara ġie mwaqqa'.

Din hi knisja sabiħa mibnija fi tliet taqsimiet. Għandha għamla kwadra u tilhaq l-għoli ta' 102 piedi. Fl-ewwel taqsima nsibu l-arloġġ b'makna eżatta maħdum minn Mikelangġ Sapiانو ta' Ħal Luqa u sar bi flus ir-Rev. Dun Matthew Castagna fl-1858. Il-kolonni tat-taqsima tan-nofs li fuqhom hemm il-qniepen, huma ta' Ordni **Truskan**. Il-parti ta' fuq hija ta' ordni **Joniku**, u għandha għamla ta' tempju tond. Fuq nett tispicċa b'xifer u fil-quċċata hemm żewġ angoletti jzommu salib. Dan hu monument sabiħ u sar mill-ġbir tal-poplu ta' dak ir-raħal. Id-disinn sar b'xejn mis-Sur Guljermu Baker u x-xoghol sar taħt il-ħarsien ta' Mastru Rużar Formosa.

Fil-kampnar il-ġdid li sar tqiegħdu 4 qniepen - dawn saru f'Londra mill-imsemmija fabrika ta' John Warner & Sons, li ħaseb għalihom Dun P. Formosa. Il-qanpiena l-maġġura ġiet konsagrata mill-Isqof Pace Forno fil-5 ta' Settembru 1861, u t-tlieta l-oħra kienu ġa konsagrati mill-istess Isqof fit-18 ta' Marzu 1861. Dawn il-qniepen swew £497. Il-prima, it-terza u l-kwarta saru mill-bejgħ ta' tlieta oħra qodma u mill-ġbir; it-tieni saret bi flus is-Sur Guljermu Castagna li kien jogħħod f'Lisbona (Spanja) u siwet £100.

Din il-knisja parrokkjali ġiet konsagrata bit-tħabrik tal-Kappillan Dun Ġużep Rafel Camilleri fil-11 ta' Diċembru 1785 mill-Isqof Labini.

Il-knisja hi magħmula minn kor, żewġ kappelluni u sitt kappelli żgħar, tlieta f'kull ġenb. Għandha kobor

mhux ħazin u għandha 10 artali. Fiha hemm meqjum il-ġisem imqaddes ta' San Sinforjanu martri, merfugħ minn żmien l-Ordni fil-knisja Konventwali ta' San Ġwann. Fid-9 ta' Settembru 1789 ġie mqiegħed hawn wara li kien għadda għal idejn il-Kavallier Fra Ugolino Cumbi Tal-Veneranda Lingwa ta' l-Italja, mogħti lil bil-permess tal-Gran Mastru De Rohan, minn Monsinjur Menville Gran Prijur ta' l-Ordni. Il-Kavallier Cumbi tah lill-ħabib tiegħu, u dan fl-1815 ipprezentah lil din il-knisja matriċi. Huwa jinsab imgeżwer fi ħwejjeġ għonja, bi flus il-Markiza Eliżabetta Muscat Cassia Dorell u minn uliedha. Huwa tteħed hemm fl-1825 mill-villa ta' din il-Markiza għall-matriċi mill-kleru ta' sitt parroċċi oħra.

Hawn insibu xogħlijiet sbieħ u artistiki ta' min jarahom. L-istatwa ta' Santa Marija hija xogħol Ċensu Dimech, maħduma fl-1807 bi flus il-qassis Dun Masu Zammit mill-Gudja. L-14-il stazzjon tal-Via Sagra huma xogħol Toni Zammit u sar mill-ġbir fl-1858. Il-kwadru tar-Rużarju jixraqqu mertu artistiku. L-istatwa tal-Madonna tar-Rużarju hi xogħol Toni Kirkop u saret fl-1851. Il-kwadru titulari sar mill-pittur Cagliardi f'Ruma fl-1880.

Din il-knisja sas-sena 1892 kienet kważi abbandunata u minsija għal kollox, iżda wara t-tħabrik tad-devoti nżammet wisq tajjeb.

Il-faċċata tagħha bniha mill-ġdid l-imghallem Anġlu Dalli fuq pjanta ta' diletant Gudjan. Il-fontispizju hu mibni minn Mastru Pietru Va ssallo minn Ħal Luqa, iżda l-kampnar sar minn Anġlu Dalli.

DALLAS

GIFT SHOP

*Importers of Chadeliers,
Furniture and Ceramics*

QORMI ROAD, HAMRUN HMR 11

Tel: 231133

Mobile: (099 2644)

Fax: 245590